

## **Azərbaycan Xalq Parlamentinin İqtisadiyyat və Sosial siyasət Komitəsi haqqında Əsasnamə**

1. Azərbaycan Xalq Parlamentinin İqtisadiyyat və Sosial siyasət Komitəsinin təşkili və fəaliyyətinin əsasları
  - 1.1. Azərbaycan Xalq Parlamentinin (bundan sonra AzXP) Nizamnaməsinin 6.4 maddəsinə əsasən AzXP İqtisadiyyat və Sosial siyasət Komitəsini təşkil edir.
  - 1.2. AzXP İqtisadiyyat və Sosial siyasət Komitəsi qanunvericilik təşəbbüsü qaydasında iqtisadiyyat və sosial siyasət sahəsində AzXP sessiyasına təqdim edilmiş qanun və qərar layihələrinin ilkin baxılmasını təşkil etmək, onların AzXP-nin müzakirəsinə çıxarılmasını təmin etmək və bu Əsasnamədə nəzərdə tutulmuş başqa vəzifələri həyata keçirmək məqsədi ilə fəaliyyət göstərir.
  - 1.3. AzXP İqtisadiyyat və Sosial siyasət Komitəsinin hüquqları, təşkili qaydası, səlahiyyət müddəti, fəaliyyət prinsipləri, tərkibi, iclaslarının aparılması qaydası, onun Sədrinin və İdarə Heyətinin səlahiyyətləri "Azərbaycan Xalq Parlamenti Reqlamenti"nin 24.4 – 24.8 maddələri ilə müəyyən edilir.
  
2. AzXP İqtisadiyyat və Sosial siyasət Komitəsinin funksiyaları
  - 2.1. AzXP İqtisadiyyat və Sosial siyasət Komitəsi aşağıdakı funksiyaları həyata keçirir:
    - 2.1.1. AzXP İqtisadiyyat və Sosial siyasət Komitəsi üzvlərinin təşəbbüsü ilə qanun və qərar layihələrini hazırlayır, qanunvericilik təşəbbüsü qaydasında təqdim etdikləri qanun və qərar layihələrinin ilkin müzakirəsini təşkil edir və AzXP-də baxılmasına dair rəy verir;
    - 2.1.2. AzXP İqtisadiyyat və Sosial siyasət Komitəsi qanunvericilik təşəbbüsü qaydasında Komitəyə təqdim edilən qanun və qərar layihələrinin ilkin müzakirəsini təşkil edir və AzXP-də baxılmasına dair rəy verir;
    - 2.1.3. AzXP-nin qərarı ilə iqtisadiyyat və sosial siyasət ilə bağlı ictimai müzakirəyə çıxarılmış qanun layihəsinə dair daxil olmuş təklifləri ümumiləşdirir və AzXP-yə təqdim edir;
    - 2.1.4. Azərbaycan Respublikası Konstitusiyası, AzXP Nizamnaməsi və AzXP Reqlamenti ilə AzXP İqtisadiyyat və

Sosial siyasət Komitəsi səlahiyyətlərinə daxil olan məsələlərə baxır və bu barədə rəy verir;

2.1.5. AzXP-nin illik planına dair öz təkliflərini verir;

2.1.6. İldə iki dəfə AzXP-nin yaz və payız sessiyalarının əvvəlində öz işi barədə hesabat verir.

### 3. AzXP İqtisadiyyat və Sosial siyasət Komitəsinin fəaliyyət istiqamətləri

3.1. İqtisadi və Sosial Siyasət Komitəsi ölkədə iqtisadi və sosial siyasətinin vəziyyəti və həyata keçirilməsi ilə bağlı AzXP-nin qanun və qərar layihələri üzrə aparıcı komitəsidir.

3.2. İqtisadi və Sosial Siyasət Komitəsinin əsas fəaliyyət istiqamətləri aşağıdakılardır:

3.2.1. Ölkədə iqtisadiyyatın dövlət tənzimlənməsi, sənaye, investisiya fəaliyyəti, sahibkarlıq fəaliyyətinin, o cümlədən mikro, kiçik və orta sahibkarlığın inkişafı, dövlət-özəl tərəfdaşlığı, iqtisadi təhlükəsizlik, xüsusi iqtisadi zonalar, innovativ inkişaf, o cümlədən innovativ mərkəzlərin, texnoparkların, sənaye parklarının təşkili və fəaliyyəti ilə bağlı qanun layihələrini hazırlayır və ya təqdim olunmuş qanun layihələrinə dair rəy verir;

3.2.2. Ölkədə dövlət büdcəsi, büdcə prosesi və quruluşu, pul-kredit, vergi, qiymət siyasətinin əsasları, bank fəaliyyəti, maliyyə, mühasibat, sığorta, valyuta, gömrük tənzimlənməsi, xarici iqtisadi fəaliyyət, mülkiyyət, əmlak münasibətləri, təsərrüfat fəaliyyəti, sənaye, nəqliyyat, rabitə, ticarət, qiymətli kağızlar bazarı, antiinhisar siyasəti, statistika, metrologiya və standartlar, istehlakçıların hüquqlarının qorunması ilə bağlı qanun layihələrini hazırlayır və ya təqdim olunmuş qanun layihələrinə dair rəy verir;

3.2.3. Ölkə iqtisadiyyatına və dövlət büdcəsinə nəzarətlə bağlı məsələlərə baxır və rəy verir;

3.2.4. Ölkədə iqtisadi və sosial siyasətlə bağlı AzXP-nin digər komitələrinin təkliflərinə baxır və onlar barəsində rəy verir;

3.2.5. Ölkənin sosial inkişaf, əmək, məşğulluq, insanların, o cümlədən sosial müdafiəyə ehtiyacı olan şəxslərin (qaçqın və məcburi köçkünlərin, əliliyi olan şəxslərin, valideyn himayəsindən məhrum olmuş uşaqların və s.) sosial problemləri, sosial təminat, sosial sığorta sahələri

üzrə qanun layihələrini hazırlayır və ya təqdim olunmuş qanun layihələrinə dair rəy verir;

3.2.6. AzXP Sədrinin tapşırığı ilə qanun və qərar layihələrində iqtisadi və sosial müdafiə məsələlərinə dair rəy verir.

#### 4. AzXP İqtisadiyyat və Sosial siyasət Komitənin işinin təşkili

4.1. AzXP İqtisadiyyat və Sosial siyasət Komitəsi AzXP-nin növbəti sessiyasının başlanmasına azı bir həftə qalmış növbəti sessiya üçün özünün iş planını təsdiq edir.

4.2. Komitənin sədri və İdarə Heyəti AzXP-nin Rəyasət Heyətinin aparatı ilə birgə Komitənin işini təşkil edir, komitə üzvlərini zəruri sənədlər və materiallarla təmin edir. Komitənin sədri komitənin iş planının yerinə yetirilməsinə nəzarət edir.

#### 5. AzXP İqtisadiyyat və Sosial siyasət Komitəsi üzvlərinin hüquqları və vəzifələri

5.1. AzXP Nizamnaməsi və Reqlamentində göstərilən hüquq və vəzifələrdən başqa komitə üzvlərinin komitənin bütün iclaslarında həlledici səs hüququ vardır.

5.2. AzXP İqtisadiyyat və Sosial siyasət Komitəsi üzvü komitənin müzakirə etdiyi bütün məsələlərə dair fikrini bildirə, təkliflərini və qeydlərini verə bilər. Komitənin qəbul etdiyi qərarı ilə razı olmadıqda komitənin üzvü xüsusi rəylə çıxış edə bilər.

#### 6. AzXP İqtisadiyyat və Sosial siyasət Komitənin iclasları

6.1. AzXP İqtisadiyyat və Sosial siyasət Komitənin iclasları bir qayda olaraq açıq keçirilir. Müstəsna hallarda komitənin qərarı ilə onun qapalı iclasları keçirilə bilər.

6.2. AzXP İqtisadiyyat və Sosial siyasət Komitənin açıq iclaslarında dəvət olunmuş şəxslər və media subyektlərinin nümayəndələri iştirak edə bilərlər.

6.3. AzXP İqtisadiyyat və Sosial siyasət Komitənin iclasına qanunvericilik təşəbbüsü qaydasında qanun və qərar layihələrini təqdim etmiş ictimaiyyət nümayəndələri, yerli özünüidarə orqanlarının nümayəndələri, siyasi partiyaların, həmkarlar ittifaqları birliklərinin, ictimai birliklərin nümayəndələri, alimlər, ekspertlər, mütəxəssislər və iştirakı zəruri hesab olunan başqa şəxslər dəvət

oluna bilər. Bu halda Komitə dəvət olunan şəxsləri müzakirə olunan sənədlərlə təchiz edir.

7. AzXP İqtisadiyyat və Sosial siyasət Komitənin qəbul etdiyi aktlar
  - 7.1. AzXP İqtisadiyyat və Sosial siyasət Komitənin müzakirə etdiyi məsələlərə dair qərarlar və rəylər qəbul edir.
  - 7.2. AzXP İqtisadiyyat və Sosial siyasət Komitənin özü hazırladığı qanun və qərar layihələrinə dair qərarlar, komitəyə təqdim olunmuş qanun və qərar layihələrinə dair rəylər qəbul edir.
  - 7.3. AzXP İqtisadiyyat və Sosial siyasət Komitəsi öz işi barədə hesabatlar hazırlayır.
  - 7.4. AzXP İqtisadiyyat və Sosial siyasət Komitənin hesabatı Komitənin qərarı ilə qəbul edilir.
  - 7.5. AzXP İqtisadiyyat və Sosial siyasət Komitənin qərarları və rəyləri komitənin tərkibinə daxil olan üzvlərin yarısından çoxu qərar və ya rəyin lehinə səs verdikdə qəbul edilmiş sayılır.
8. AzXP İqtisadiyyat və Sosial siyasət Komitənin iclaslarının protokolları və stenoqramları
  - 8.1. AzXP İqtisadiyyat və Sosial siyasət Komitənin iclası stenoqrama alınır və protokollaşdırılır (komitələrin iclasının protokolu və stenoqramı müvafiq sənədlərin müzakirəsini və onlar barədə qərar qəbul edilməsini təsdiq edən rəsmi sənədlərdir).
  - 8.2. AzXP İqtisadiyyat və Sosial siyasət Komitənin iclasının protokolunda aşağıdakılar göstərilir:
    - 8.2.1. İclasın keçirilməsi yeri, vaxtı, protokolun nömrəsi;
    - 8.2.2. İclasda sədrlik və iştirak edən komitə üzvlərinin, habelə dəvət olunmuş şəxslərin adı, soyadı;
    - 8.2.3. İclasın gündəliyi;
    - 8.2.4. İclasda yayılan sənədlər;
    - 8.2.5. Gündəlik üzrə çıxış edənlər;
    - 8.2.6. Gündəlikdə duran məsələlər üzrə səsvermənin nəticələri;
    - 8.2.7. Qəbul olunmuş akt.
  - 8.3. AzXP İqtisadiyyat və Sosial siyasət Komitənin üzvünün xüsusi rəyi varsa, həmin xüsusi rəy haqqında məlumat protokolda göstərilir, xüsusi rəy isə stenoqrama əlavə edilir.
  - 8.4. AzXP İqtisadiyyat və Sosial siyasət Komitənin protokolunu iclasda sədrlik edən imzalayır.

9. AzXP İqtisadiyyat və Sosial siyasət Komitənin fəaliyyətinin işıqlandırılması
  - 9.1. AzXP İqtisadiyyat və Sosial siyasət Komitənin fəaliyyəti medialarda işıqlandırılır.
  - 9.2. AzXP İqtisadiyyat və Sosial siyasət Komitənin iclasları haqqında məlumatlar “azxp.org” saytında dərc edilir.
  - 9.3. AzXP İqtisadiyyat və Sosial siyasət Komitənin iclasında audio, video yazısı, foto və kino çəkilişi Komitənin razılığı ilə həyata keçirilə bilər.
  
10. AzXP İqtisadiyyat və Sosial siyasət Komitənin fəaliyyətinin təmin edilməsi
  - 10.1. AzXP İqtisadiyyat və Sosial siyasət Komitənin hüquqi, təşkilati, analitik, informasiya, kargüzarlıq, maddi-texniki təminatını AzXP Rəyasət Heyətinin Aparatı həyata keçirir.
  
11. AzXP İqtisadiyyat və Sosial siyasət Komitənin ekspertləri
  - 11.1. AzXP İqtisadiyyat və Sosial siyasət Komitənin qanun və qərar layihələrinin hazırlanmasında və ya onlara rəy verilməsində mütəxəssislərin cəlb edilməsi məqsədilə, habelə komitəyə daxil olan materialların təhlilinə və ümumiləşdirilməsinə kömək etmək üçün komitə ekspertlərindən istifadə edə bilər. Ekspert komitədə ictimai əsaslarla işləyir.